

அண்ணல் அம்பேத்கர் எந்த இலட்சியத்திற்காக உழைத்தாரோ, அந்த இலட்சியத்தை அடைய, நாம் ஓரணியில் நின்று உறுதியோடு பயணிப்போம்!

சென்னையில் நடைபெற்ற 'சமத்துவ நாள்' விழாவில் துணை முதலமைச்சர் உதயநிதி ஸ்டாலின் எழுச்சிமிகு உரை!

சென்னை, ஏப்.16 - சென்னை, கலைவாணர் அரங்கத்தில், சட்டமேதை அண்ணல் அம்பேத்கரின் பிறந்த நாளை யொட்டி, முதலமைச்சர் அவர்கள் தலைமையில் 'சமத்துவ நாள்' விழா நடைபெற்றது. இதில் துணை முதலமைச்சர் உதயநிதி ஸ்டாலின் கலந்து கொண்டு எழுச்சிமிகு உரையாற்றினார்.

அப்போது அவர், "அண்ணல் அம்பேத்கரின் வழியில் அயராது உழைப்போம். எல்லா நாளையும் சமத்துவ நாளைப் போற்றுவோம். புரட்சியாளர் அம்பேத்கரின் லட்சியங்களை வென்றெடுப்போம்" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய எழுச்சிமிகு உரை வருமாறு: - மக்களால் தேர்ந்தெடுக்கப்பட்ட மாநில அரசின் உரிமைகளை நியமனப் பதவிகளில் வருகின்ற ஆளுநர்கள், இனி எந்நாளும் பறிக்க முடியாது என்ற மகத்தான தீர்மானம் இந்திய ஒன்றியத்தின் அனைத்து மாநிலங்களுக்கும் பெற்றுத் தந்த நம் 'மாநில சபா'யின் நாயகர் முதலமைச்சர் அவர்களுக்கு, இந்த நேரத்தில் வணக்கத்தையும், நன்றியையும் தெரிவித்துக்கொள்கிறேன்.

சமத்துவ நாள்!

அண்ணல் அம்பேத்கரின் குடும்ப வாழ்சாக மட்டுமின்றி, அவரின் கொள்கை வாழ்சாகவும் திகழ்கின்ற பிரகாஷ் அம்பேத்கர் அவர்கள் இந்த நிகழ்ச்சியில் பங்கேற்பதை மிகுந்த மகிழ்ச்சியாகவும் பெருமையாகவும் கருதுகிறேன். தந்தை பெரியாரின் பிறந்த நாளை சமூகநீதி நாள் என்றும், அண்ணல் அம்பேத்கரின் பிறந்தநாளை சமத்துவ நாள் என்றும் இந்தியாவிலேயே

கொண்டாடுகின்ற ஒரே மாநிலம் நம் தமிழ்நாடு மட்டும்தான். தலைவர்களைக் கொண்டாடுகின்ற அதேவேளையில், அவர்களின் கொள்கைகளை அடுத்தடுத்த தலைமுறைக்கும் நாம் கொண்டே செல்க வேண்டும். அதை மனதில் வைத்துத்தான் நம் முதலமைச்சர் அவர்கள், அயராது உழைத்து வருகிறார், பல திட்டங்களைத் தீட்டி வருகிறார்.

விடுதிக் கட்டட திறப்பு விழா!

ஒடுக்கப்பட்ட சமூகத்திலிருந்து அப்போதைய சென்னை மாகாண சட்டமன்றத்திற்குள் சென்ற முதல் சட்டமன்ற உறுப்பினர் எம்.சி. ராஜா அவர்கள். ஒடுக்கப்பட்ட மக்களை ஆதிதிராவிடர் என்று அழைக்க வேண்டும் என்று சட்டமன்றத்தில் தீர்மானம் நிறைவேற்றியவரும் அவர்தான். இப்படிப்பட்ட பெருமை வாய்ந்த எம்.சி.ராஜா அவர்களின் பெயரில் இன்று நவீன கல்லூரி மாணவர் விடுதிக் கட்டட திறப்பு விழா நடந்து இருக்கிறது.

சுமார் 228 கோடி ரூபாய் மதிப்பீட்டில் பள்ளிகள், கல்லூரி விடுதிகள், சமூக நலக்கூடங்கள் கட்டடங்களை நம் முதலமைச்சர் அவர்கள் இன்று திறந்து வைத்திருக்கிறார். பழங்குடியினர் ஆயிரம் பேருக்குக் குடியிருப்புகளையும் நம் முதலமைச்சர் அவர்கள் திறந்து வைத்திருக்கிறார். அதுமட்டுமல்ல, பட்டியல் பழங்குடிச் சமூகப் பயனாளிகள் 50,000 பேருக்கு 301 கோடி ரூபாய் மதிப்பீட்டில் நலத்திட்ட உதவிகளை, முதலமைச்சர் அவர்கள் வழங்கியுள்ளார். சமூகத்தில் உரிமைகள் மறுக்கப்பட்ட மக்களைக் கைதூக்கிவிட வேண்டும். இதுதான் நம் முதலமைச்சர்



தலைமையிலான திராவிட மாடல் அரசின் ஒரே இலட்சியம். இன்றைக்கு தமிழ்நாட்டின் வளர்ச்சி என்பது 9.69 சதவிகிதமாக இந்தியாவிலேயே முதலிடத்திற்கு வந்துள்ளது.

'எல்லோருக்கும் எல்லாம்' என எல்லோரையும் உள்ளடக்கிய வளர்ச்சியை உறுதி செய்கின்ற கழக அரசின் திட்டங்கள்தான் இந்த வளர்ச்சிக்கு ஒரே காரணம். ஆதிதிராவிடர், பழங்குடியின மக்களைக் கல்வியிலும், வேலைவாய்ப்பிலும் முன்னேற்ற வேண்டும். சமூக அடக்குமுறைகளில் இருந்து, அவர்

களை நாம் காப்பாற்ற வேண்டும். வன்கொடுமைகளை தடுத்து நிறுத்த வேண்டும். இதற்கான உறுதியான நடவடிக்கைகளை நம் அரசு தொடர்ந்து எடுத்து வருகிறது.

இதற்கு பெயர்தான் சமூகநீதி!

ஒடுக்கப்பட்ட சமூகத்தைச் சேர்ந்த தங்கை அரியலூர் அனீதா நீட் தேர்வினால் 2017ஆம் ஆண்டு உயிரிழந்தது நம் அனைவருக்கும் தெரியும். நீட் ஒழிப்பே அனீதாவின் மரணத்திற்கான நீதி. எனவே தான், நீட்டிற்கு எதிரான சட்டப்போராட்டத்தை நம் அரசு தொடர்ந்து நடத்தி வருகிறது. அன்றைக்கு மருத்துவக் கல்லூரிக்குள் அனீதா பிறந்த அதே அரியலூரில் மருத்துவக் கல்லூரி அரங்கத்திற்கு அனீதாவின் பெயரைச் சூட்டி அழகு பார்த்தது நம் திராவிட மாடல் அரசு, நம் முதலமைச்சர் அவர்கள். இதற்கு பெயர்தான் சமூகநீதி.

இந்த உணர்வு நம் உள்ளங்களில் இருக்கின்ற வரை தமிழ்நாட்டை யாராலும் பிரித்தாள முடியாது. ஆனால், நம்மைப் பிரித்தாளுகின்ற முயற்சிகள் ஒரு நூற்றாண்டுக்கும் மேலாக நடந்துகொண்டு இருக்கின்றன. அந்த கும்புகை நாம் புரிந்துகொள்ள வேண்டும். முறியடிக்க வேண்டும். அதற்குத் தந்தை பெரியார், அண்ணல் அம்பேத்கர் அவர்களின் பார்வை நம் அனைவருக்கும் வேண்டும். அதற்காகத்தான் அண்ணல் அம்பேத்கர் அவர்களின் பிறந்தநாளை இன்றைக்கு சமத்துவ நாளை கொண்டாடுகின்றோம்.

பொருளாதார விடுதலை!

முத்தமிழறிஞர் கலைஞர் அவர்கள் இந்தியாவிலேயே முதன்முறையாக சென்னை சட்டப் பல்கலைக் கழகத்திற்கு அண்ணல் அம்பேத்கரின் பெயரைச் சூட்டி அழகு பார்த்தார். அம்பேத்கருக்கு சென்னையில் மணிமண்டபம் கட்டியதும் நம் கலைஞர் அவர்கள் தான். இன்றைக்கு கலைஞர் வழியில் அம்பேத்கரின் இலட்சியங்களை உயர்த்திப் பிடித்துக்கொண்டு இருப்பவர்தான் நம் முதலமைச்சர் அவர்கள். பட்டியல், பழங்குடி மக்கள் சமூக ரீதியாக விடுதலை பெற வேண்டும். அதுமட்டுமல்ல, பொருளாதார விடுதலையையும் அவர்கள் அடைய வேண்டும். அதற்காகத்தான் 'அம்பேத்கர் தொழில் முன்னோடிகள் திட்டம்' போன்ற திட்டங்களை நம் முதலமைச்சர் அவர்கள் செயல்படுத்தி வருகிறார்.

பட்டியல், பழங்குடி மக்களின் ஒட்டுமொத்த வளர்ச்சிக்காகவும் ஏராளமான திட்டங்களை செயல்படுத்தி வருகிறது நம் அரசு. அதற்கு ஒரு சிறந்த உதாரணம் தான் இன்றைக்கு நடந்து இருக்கின்ற இந்த நிகழ்ச்சி. ஆகவே, அண்ணல் அம்பேத்கர் எந்த இலட்சியத்திற்காக உழைத்தாரோ, அந்த இலட்சியத்தை அடைவதற்கு நாம் அனைவரும் ஓரணியில் நின்று உறுதியோடு பயணிப்போம்.

நலத்திட்டங்களை பெற வந்துள்ள அத்தனை பேருக்கும் எனது வாழ்த்துகளைத் தெரிவித்துக் கொள்கிறேன். அண்ணல் அம்பேத்கர் புகழ் ஒங்கட்டும். இன்று மட்டுமல்ல, எல்லா நாளும் சமத்துவ நாளாக அமையட்டும் என்று கூறி வாழ்த்துபவருக்கு நன்றி தெரிவித்து விடைபெறுகிறேன்.

இவ்வாறு அவர் பேசினார்.



தி.மு.க. இளைஞர் அணி



இந்தித் திணிப்பு - நிதிப் பகிர்வில் பாரபட்சம் - தொகுதி மறுசீரமைப்பில் அந்தி ஒன்றிய அரசைக் கண்டித்து தொகுதிதோறும் பொதுக்கூட்டம்!

கழக இளைஞர் அணிச் செயலாளர் உதயநிதி ஸ்டாலின் அறிவிப்பு

கழக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் கூட்டத்தில் நிறைவேற்றப்பட்ட தீர்மானத்தின் அடிப்படையில், புதிய கல்விக்கொள்கை மூலம் இந்தியைத் திணிக்கும், நிதிநிலை அறிக்கையில், தமிழ்நாடு என்ற பெயரை முற்றிலுமாகப் புறக்கணித்து, நிதிப் பகிர்விலும் பாரபட்சம் காட்டும், தொகுதி மறுசீரமைப்பில் தமிழ்நாட்டை வஞ்சித்து, அந்தி இழைக்கும், ஒன்றிய அரசைக் கண்டிக்கும் வகையில், சட்டமன்றத் தொகுதிதோறும் கண்டனப் பொதுக்கூட்டம் நடைபெறுகிறது.

இக்கூட்டத்தில் முதன்மைப் பேச்சாளர் ஒருவர், இளம் பேச்சாளர் ஒருவர் என தொகுதிக்கு இரண்டு பேர் பேசவுள்ளனர். மாநில உரிமைகளுக்கு எதிராகச் செயல்படும்

ஒன்றிய அரசைக் கண்டித்தும், 72-வது பிறந்தநாள் காணும் மாண்புமிகு கழகத் தலைவர் அவர்களின் திராவிட மாடல் ஆட்சியின் சாதனைகள் குறித்தும், எளிய மக்களுக்குப் புரியும் வகையில், விளக்கிப் பேசுவார்கள்.

மக்களுக்கு விழிப்பு உணர்வூட்டும் வகையில், அன்பகத்தில் தயாரிக்கப்பட்டுள்ள துண்டறிக்கையை, தொகுதி மக்களுக்கு வீடு வீடாகச் சென்று விநியோகித்து, அவர்களை இக்கூட்டத்தில் பங்கேற்கச் செய்யுமாறு கேட்டுக் கொள்கிறோம்.

தமிழ் மக்களின் உரிமைக்குக் குரல் எழுப்பிடும் வகையிலும், உரிமையைத் தர மறுக்கும் ஒன்றிய அரசைக் கண்டிக்கும் வகையிலும், இந்தப் பொதுக்கூட்டங்களை எழுச்சியுடன் நடத்துமாறு, இளைஞர் அணி நிர்வாகிகள் கேட்டுக்கொள்ளப்படுகிறார்கள்.

வ. எண்	நாள்	கழக மாவட்டம்	சட்டமன்றத் தொகுதி	இடம்	பேச்சாளர்கள்
1	16.04.2025	சேலம் கிழக்கு	ஏற்காடு	பேருந்து நிலையம் எதிரில், வாழப்பாடி	நாஞ்சில் சம்பத், ரா.கிருத்திகா
2	17.04.2025	சேலம் கிழக்கு	ஆத்தூர்	ராணிப்பேட்டை	சூர்யா கிருஷ்ணமூர்த்தி, பெ.மலர்கொடி
3	18.04.2025	திருப்பூர் வடக்கு	பல்லடம்	அண்ணா திடல், பொங்கலூர்	எழுத்தாளர் வே.மதிமாறன், கி.ரேஷ்மா
4	19.04.2025	திருப்பூர் வடக்கு	திருப்பூர் வடக்கு	வெங்கமேடு, 9-வது வட்டம்	இரா.ராஜீவ் காந்தி, அ.நஸரீன் பாணு
5	19.04.2025	புதுக்கோட்டை வடக்கு	கந்தர்வக்கோட்டை	பேருந்து நிலையம் அருகில்	தமிழ் கா.அமுதரசன், இ.நேரு
6	19.04.2025	கடலூர் கிழக்கு	புவனகிரி	கம்மாபுரம்	எழுத்தாளர் வே.மதிமாறன், ர.கோமதி
7	19.04.2025	திருச்சி வடக்கு	முசிறி	கைகாட்டி, பரிசில் துறை ரோடு	செந்தில்வேல், ம.சையது முஷ்ரப்
8	20.04.2025	கடலூர் கிழக்கு	குறிஞ்சிப்பாடி	குள்ளஞ்சாவடி	வழக்கறிஞர் தமிழன் பிரசன்னா, நா.சத்தியப்பிரியன்
9	22.04.2025	சேலம் கிழக்கு	கெங்கவல்லி	பேரூராட்சி அலுவலகம் அருகில், கெங்கவல்லி	திண்டுக்கல் ஐ.லியோனி, செ.முத்துகுமார்
10	26.04.2025	கடலூர் கிழக்கு	சிதம்பரம்	பாங்கிப்பேட்டை	நாஞ்சில் சம்பத், க.செல்வமணி
11	27.04.2025	கடலூர் கிழக்கு	காட்டுமன்னார்கோயில்	திருமுட்டம்	வழக்கறிஞர் ராஜீவ் காந்தி, க.தமிழ்மணி
12	27.04.2025	நீலகிரி	உதகை	கூக்கல்தொரை	வழக்கறிஞர் சே.மெ.மதிவதனி, சி.கா.ககன் மந்திரன்

அன்பகம், சென்னை - 18.

நாள் : 11-04-2025.

கலைஞர்
100
1924 - 2023

உதயநிதி ஸ்டாலின்
செயலாளர், தி.மு.க. இளைஞர் அணி